

POUL E. PETERSEN heiðurskjal

Leiðreglur

Aftur í ár verður eitt fólk heiðrað við heiðurskjal Poul E. Petersens. Endamálið við skjalinum er at heiðra fólkum, sum hava gjørt vart við seg og tænt ítróttini á serstakan hátt.

Poul E. Petersen (1901-1977), sum hefur lagt navn til heiðurskjalið, var ítróttarlærari, -ráðgevi, -rithøvundur og fyrsti formaður ÍSF. Eitt, ið eyðkendi Poul E. Petersen, var, at hann altíð var virkin fyri fjøldina og øllum ítróttagreinum, og hefur hann havt ómetaliga stóran týdning fyri alla ta føroysku ítróttarørsluna.

ÍSF virðismetir alt tað stóra arbeiði, sum verður gjørt ólønt innan føroyskan ítrótt. Tí uttan øll hesi fólkini, sum brúka sína frítíð ólønt at arbeiða fyri ítróttini, bar als ikki til.

Eldsálinnar hava stóran týdning, bæði fyri ítróttarfeløgini, og fyri ítróttin yvirhøvur: Tað eru eldsálinnar, sum leggja ómetaliga orku í arbeiði fyri, at ítróttarfeløgini kunnu virka. Uttan eldsálinnar ber als ikki til. Uttanlands frætta vit, at talið av sjálvboðnum er fækkandi. Neyðugt er, at hetta ólønna arbeiðið verður virðismett, og tí hava vit avgjørt aftur at lata heiðurskjal til eina eldsál, sum hefur gjørt sítt til at felagsskapurin enn virkar. Vit mugu ikki gloyma felagsskapin í strembanini eftir tindunum.

Tað, at gera nakað fyri felagsskapin, er við til at styrkja sálarligu heilsuna og skapar trivnað fyri einstaka menniskja – hetta er partur av tí, sum ger lívið vert at liva – og er hetta eisini av teirri orsök týdningarmikið at varpa ljós á, nú alt fleiri í nútíðar samfelagnum dragast við strongd, depressión v.m. Vónandi fara vit framyvir at síggja fleiri, sum átaka sær ymiskar ólønntar uppgávur í feløgnum – bæði sær sjálvum og ítróttina til gagns. Tí jú fleiri jú betri, soleiðis, at fáu eldsálinnar ikki alt ov skjótt skulu brenna út.

Arbeiðsgongd:

- Ein og hvør kann innstilla ein persón, sum tey meta hefur virkað fyri at fremja føroyskan ítrótt á serstakan hátt.
- Nevnd við 5 persónum tekur støðu til hvør skal hava heiðurin.
- Heiðurskjalið verður latið til 1 persón hvørt ár. Nevndin kann taka avgerð um, at einki heiðurskjal verður latið.
- Ein treyt fyri at fáa heiðurskjalið er, at viðkomandi hefur tænt ítróttinum yvir eitt longri tíðarskeið

Innstillingarskjal at fylla út: [her](#)

Bústaður/address:
Gundadalur
Postrúm 1081
FO-110 Tórshavn
Faroe Islands

Telefon/Tel.:
+298 312606
Telefax/Fax:
+298 319312

Teldupostur/E-mail:
isf@isf.fo
Heimasíða/Web:
www.isf.fo

